



ମାନବ ସମ୍ବଳ ବିକାଶ ମନ୍ତ୍ରାଳୟ

# ସ୍କୁଲ ଶିକ୍ଷା ଉପରେ ଜାତୀୟ କର୍ମଶାଳା ଆୟୋଜନ କରିବ ମାନବ ସମ୍ବଳ ବିକାଶ ମନ୍ତ୍ରାଳୟ

Posted On: 05 NOV 2017 6:37PM by PIB Bhubaneswar

ମାନବ ସମ୍ବଳ ବିକାଶ ମନ୍ତ୍ରାଳୟର ସ୍କୁଲ ଶିକ୍ଷା ଏବଂ ସାକ୍ଷରତା ବିଭାଗ ଦ୍ୱାରା ଶିକ୍ଷା କ୍ଷେତ୍ରରେ ପ୍ରମୁଖ ବିଷୟଗୁଡ଼ିକ ଉପରେ ବିତାର ବିମର୍ଶ ପାଇଁ ବିଭିନ୍ନ ସ୍ୱୟଂସେବା ସଙ୍ଗଠନ, ଘରୋଇ କ୍ଷେତ୍ର ଏବଂ ବ୍ୟକ୍ତିଗତ ସ୍ତରରେ ସମସ୍ତଙ୍କୁ ଯୋଡ଼ିବା ପାଇଁ ସ୍କୁଲ ଶିକ୍ଷା ଉପରେ ଦୁଇ ଦିବସୀୟ କର୍ମଶାଳାର ଆୟୋଜନ କରାଯାଉଛି ।

କେନ୍ଦ୍ର ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାଭଡେକର, ସ୍କୁଲ ଶିକ୍ଷା ଏବଂ ସାକ୍ଷରତା ରାଷ୍ଟ୍ରମନ୍ତ୍ରୀ ଶ୍ରୀ ଉପେନ୍ଦ୍ର କୁଶଘୋଷା ଓ ଉଚ୍ଚଶିକ୍ଷା ରାଷ୍ଟ୍ରମନ୍ତ୍ରୀ ଡାଃ ସତ୍ୟପାଲ ସିଂ ଏହି ରାଷ୍ଟ୍ରୀୟ କର୍ମଶାଳାରେ ଉପସ୍ଥିତ ରହିବେ ।

ଏହି ତିନି ମନ୍ତ୍ରୀଙ୍କ ବ୍ୟତୀତ ଏହି କର୍ମଶାଳାରେ ସ୍କୁଲ ଶିକ୍ଷା ଏବଂ ସାକ୍ଷରତା ବିଭାଗର ସଚିବ, ବିଶେଷ ସଚିବ ଏବଂ ମାନବ ସମ୍ବଳ ବିକାଶ ମନ୍ତ୍ରାଳୟର ଅନ୍ୟ ବରିଷ୍ଠ ଅଧିକାରୀ ଏବଂ ପ୍ରଧାନ ସଚିବ ଓ ରାଜ୍ୟର ସଚିବମାନେ ଭାଗ ନେବେ ।

ଏହି କର୍ମଶାଳା ପାଞ୍ଚଟି ବିଷୟ ଯଥା ଡିଜିଟାଲ ଶିକ୍ଷା, ଶାରୀରିକ ଶିକ୍ଷା, ମୂଲ୍ୟବାନ ଶିକ୍ଷା, ଜୀବନ କୌଶଳ ଶିକ୍ଷା ଏବଂ ପ୍ରାୟୋଗିକ ଜ୍ଞାନ ଉପରେ କେନ୍ଦ୍ରିତ ହେବ । ଏହି ଦୁଇ ଦିବସୀୟ ଅଧିବେଶନରେ ମୋଟ 157 ସଂଗଠନ/ବିଶେଷଜ୍ଞ ପ୍ରଦର୍ଶନ ମାଧ୍ୟମରେ ନିଜର ବକ୍ତବ୍ୟ ପ୍ରଦାନ କରିବେ ।

ଅଂଶଗ୍ରହଣକାରୀମାନଙ୍କ ବିଭାଜନ ବିଷୟବସ୍ତୁ ଉପରେ ଆଧାରିତ ହେବ ଏବଂ ସେମାନଙ୍କ ମଧ୍ୟରେ ବିସ୍ତୃତ ଚର୍ଚ୍ଚାର ଆୟୋଜନ କରାଯିବ । ଏଠାରେ ପ୍ରସ୍ତୁତ ରୋଡ଼ମାପ ମାନବ ସମ୍ବଳ ବିକାଶ ମନ୍ତ୍ରାଳୟ ପ୍ରଦାନ କରାଯିବ ।

\*\*\*\*\*

(Release ID: 1509663) Visitor Counter : 4

